

ALL INDIA RADIO, HYDERABAD

URDU REGIONAL BULLETIN 1750 HRS

WEDNESDAY

16-05-2012

یہ آکاشوائی ہے اب آپ محمد شفیق سے علاقائی خبریں سنیں

HEADLINES

- 1) ریاستی حکومت ریت کی کھدائی کو باقاعدہ بنانے کے لئے سپریم کورٹ کی ہدایات کے پیش نظر نئی پالیسی پر غور کر رہی ہے۔
- 2) ڈپٹی چیف منسٹر دامودر راج زسہما کی زیر قیادت کا بنی سب کمیٹی نے آج کلنگڈہ میں ایس سی ایس ٹی تنظیموں سے تجاویز حاصل کی۔
- 3) راجیوگانڈھی یونیورسٹی آف نالچ کلکتا لوجیز نے اعلان کیا ہے کہ 6 سالہ بی ٹیک کورس میں داخلہ کے لئے غیر اقامتی سرکاری اسکولوں کے طلباء کے نشانات میں چار فیصد کا اضافہ کیا جائے گا۔
- 4) چیف الیکٹورل آفیسر بھنور لال اضلاع کے انتخابی عہدیداروں کے ساتھ کل ضمنی انتخابات کے انتظامات کا جائزہ لیں گے۔

ریاستی حکومت سپریم کورٹ کی ہدایات کے پیش نظر ریت کی کھدائی کو باقاعدہ بنانے کے لئے ایک نئی پالیسی پر غور کر رہی ہے۔ وزیر کابینہ گلا ارونا کماری نے حیدرآباد میں ایک پریس کانفرنس سے خطاب کرتے ہوئے کہا کہ تمام پہلوؤں پر غور کرنے کے بعد ایک ڈھانچہ تیار کیا جائے۔ انہوں نے کہا کہ اس دوران ریت کی مانگ کی تکمیل کے لئے کوششیں کی جارہی ہیں۔ انہوں نے کہا کہ ریاست میں ریت کے 47 ذخائر میں سے 15 میں کھدائی کے لئے ماحولیاتی منظوری طلب کی گئی ہے۔ انہوں نے کہا کہ حکومت نے پتہ اراضی پر 29 مقامات پر مانتنگ ڈیولپمنٹ کارپوریشن کے ذریعہ کھدائی کو منظوری دی ہے۔ انہوں نے مزید کہا کہ فوری طور پر ریت کی ضرورت کی تکمیل کے لئے 47 ذخائر کی نشاندہی کی گئی ہے۔ ارونا کماری نے کہا کہ ریاست میں ہر سال دو کروڑ کیوبک میٹر ریت کی ضرورت ہے۔ تقریباً ایک کروڑ 75 لاکھ کیوبک میٹر کی ضرورت کی تکمیل کے لئے اقدامات کئے گئے ہیں۔ انہوں نے کہا کہ روہور ریت اور تیار کردہ ریت کو متبادل کے طور پر استعمال کرنے کی ضرورت ہے۔ اس سلسلے میں عوام میں بیداری پیدا کرنا چاہئے۔ انہوں نے کہا کہ روہور ریت کے بارے میں اسٹون کرشنگ کمپنیوں کے مالکین اور نمائندوں کے ساتھ آج ایک اجلاس منعقد کیا گیا۔ انہوں نے کہا کہ پیلوں، سڑکوں اور سرکاری عمارتوں کی تعمیر میں تیار کردہ ریت کے استعمال کے لئے محکمہ عمارت و شوارع کے انجینئروں اور عہدیداروں کے ساتھ مشورہ کیا جا رہا ہے۔

ڈپٹی چیف منسٹر دامودر راج زسہما کی زیر قیادت کا بنی سب کمیٹی نے آج ضلع کلنگڈہ کا دورہ کیا۔ کمیٹی نے ایس سی ایس ٹی تنظیموں اور دیگر نمائندوں سے تجاویز وصول کی۔ اس موقع پر ڈپٹی چیف منسٹر نے کہا کہ موصول ہونے والی تمام تجاویز کو مرتب کرتے ہوئے حکومت کو ایک رپورٹ پیش کی جائے گی۔ اس موقع پر وزراء اتم کمار ریڈی، گیتا ریڈی، کے مرلی موہن، رکن پارلیمنٹ جی سکھندر ریڈی، کئی ارکان اسمبلی و کونسل اور کونسل کے چیف وہپ بھارتی راگیہ ناتک موجود تھے۔

راجیوگانڈھی یونیورسٹی آف نالچ کلکتا لوجیز نے اعلان کیا ہے کہ غیر اقامتی سرکاری اسکولوں کے طلباء کے نشانات میں چار فیصد کا اضافہ کیا جائے گا تا کہ وہ یونیورسٹی میں چھ سالہ مربوط بی ٹیک کورس میں داخلہ لے سکیں۔ یونیورسٹی کے وائس چانسلر آروی راج کمار نے حیدرآباد میں پریس کانفرنس سے خطاب کرتے ہوئے کہا کہ طلباء آئندہ ماہ کی 16 تاریخ تک اپنی درخواستیں آن لائن بھیج سکتے ہیں۔ پہلی کونسلنگ 19 اور 20 جولائی کو ہوگی اور میرٹ لسٹ کا اعلان 2 جولائی کو کیا جائے گا۔ یونیورسٹی نے اس سلسلے میں آج ایک اعلامیہ جاری کیا۔ آن لائن درخواستوں کا عمل اس ماہ کی 28 تاریخ کو شروع ہوگا۔ دوسری کونسلنگ 22 جولائی کو ہوگی۔ سال اول کے کلاس 23 جولائی کو شروع ہوئے۔ وائس چانسلر نے مزید کہا کہ تین کمپس میں تمام تین ہزار نشستیں پُر کی جائے گی۔ راجیوگانڈھی یونیورسٹی آف نالچ کلکتا لوجیز میں جسے عام طور پر آئی ٹی کہا جاتا ہے ٹیوشن فیس سالانہ 35 ہزار روپے ہوگی۔ وائس چانسلر نے کہا کہ تقریباً 70 فیصد نشستیں دیہی طلباء کو الاٹ کی جائے گی۔ انہوں نے کہا کہ حکومت نے جاریہ سال کے لئے یونیورسٹی کو 6 سو کروڑ روپے مختص کئے ہیں۔

سی بی آئی کی خصوصی عدالت نے آج صنعت کار نماگڈہ پرسادا اور عہدیدار کے وی برہماندر ریڈی کو اس ماہ کی 30 تاریخ تک عدالتی تحویل میں دے دیا۔ ان دونوں کو کل سی بی آئی نے وائی ایس کانگریس کے لیڈر اور کرپٹ کے لوک سبھارکن، جگن موہن ریڈی کے غیر محسوب اثاثہ جات کے مقدمے میں گرفتار کیا تھا۔ دونوں کو آج سی بی آئی عدالت میں پیش کیا گیا اور جج کے فیصلے کے بعد جنرل گورڈ منسٹرل جیل منتقل کر دیا گیا۔ سی بی آئی نے پرسادا اور برہماندر ریڈی کو پندرہ دن کی تحویل میں دینے کے لئے عرضی پیش کی ہے۔ عدالت نے اس عرضی پر ساعت 17 منی کو مقرر کی ہے۔

break

چیف الیکٹورل آفیسر بھنور لال کل ان اضلاع کے انتخابی عہدیداروں کے ساتھ جہاں ضمنی انتخابات ہو رہے ہیں، انتخابی انتظامات کا جائزہ لینگے۔ انہوں نے آج حیدرآباد میں میڈیا کے نمائندوں کو بتایا کہ آزادانہ و منصفانہ انتخابات کو یقینی بنانے کے لئے تمام انتظامات کئے جا رہے ہیں۔ ایکشن کمیٹی انتخابی ضابطے کی عمل آوری کے سلسلے میں سیاسی پارٹیوں کے ساتھ مشاورت کرے گا۔ کل کے اس اجلاس کے لئے آٹھ مسلم قومی اور علاقائی جماعتوں کو مدعو کیا گیا ہے۔

ضلع سریکا کولم کے زسٹہ پیٹ ضمنی انتخاب کے لئے دو سو پچاس پولنگ مراکز قائم کئے جا رہے ہیں۔ 750 ملازمین کو انتخابی ڈیوٹی پر متعین کیا جائے گا۔ ناجائز شراب کی فروخت کو روکنے کے لئے چار موبائل پولیس پارٹیاں متعین کی جائے گی۔ ضلع کلکٹر جی وینکٹ رام ریڈی نے آج بتایا کہ اس حلقہ کو سولہ زونس میں تقسیم کیا گیا ہے اور ان زونس کے لئے 32 زونل عہدیداروں کو متعین کیا گیا ہے۔ پولیس کو ہدایت دی گئی ہے کہ وہ مختلف سیاسی پارٹیوں کے تمام کٹ آؤٹ اور بینرز نکال دے۔ ضلع کلکٹر نے آج سریکا کولم میں عہدیداروں کے لئے انتخابی تربیتی کلاس کا افتتاح کیا۔

ریاست کے ان حلقوں میں جہاں آئندہ ماہ ضمنی انتخابات ہونے والے ہیں، مہم میں شدت پیدا ہو گئی ہے۔ مختلف سیاسی جماعتوں کے اعلیٰ قائدین حلقوں کے تفصیلی دورے کر رہے ہیں اور اپنی پارٹیوں کے لئے مہم چلا رہے ہیں۔ چیف منسٹر کرن کمار ریڈی نے آج نیلور میں انتخابی مہم میں شرکت کی۔ انہوں نے پارٹی کے قائدین اور کارکنوں کا ایک اجلاس طلب کیا اور ان سے کہا کہ وہ پارٹی امیدواروں کی کامیابی کو یقینی بنائیں۔ اجلاس میں ریاستی وزیر آرم رام نارائن ریڈی، کئی ارکان اسمبلی اور دوسروں نے شرکت کی۔ دوسرے طرف تلگوڈیشم پارٹی کے صدر چندرا بابو نائیڈو اپنی انتخابی مہم کے حصہ کے طور پر ضلع نیلور کے آتما کور کا دورہ کر رہے ہیں۔ وائی ایس آر کانگریس پارٹی کے صدر وائی ایس جگن موہن ریڈی ضلع کرنول کے الگڈہ حلقہ کے دورہ پر ہیں۔ انہوں نے مختلف دیہاتوں میں روڈ شوز کئے۔ ضلع ورنگل کے پرکالہ حلقہ میں وزراء بسواراج ساریہ اور پٹا لاکشمیہ کانگریس کے طرف سے مہم چلا رہے ہیں۔ اسی حلقے میں تلگوڈیشم کے قائدین کڑیم سری ہری اور ای دیا کر راؤ مہم میں حصہ لے رہے ہیں۔ ٹی آر ایس نے اپنی انتخابی مہم کے طور پر پلہ بانہ پروگرام شروع کیا ہے۔ بی جے پی لیڈروں نے پہلے ہی پلہ نیدرا پروگرام منظم کیا۔ پرکالہ حلقہ میں عہدیداروں نے اب تک تقریباً 50 لاکھ روپے ضبط کئے ہیں جو غیر قانونی طور پر منتقل کئے جا رہے تھے۔ بی جے پی کو چھوڑ کر تمام پارٹیوں نے پرکالہ نشست کے لئے اپنے امیدواروں کا اعلان کر دیا ہے۔ ٹی آر ایس نے آج اعلان کیا کہ بھکشا پتی اس کے امیدوار ہونگے۔ نیلور لوک سبھا اور اٹھارہ اسمبلی حلقوں کے لئے انتخابی اعلامیہ جمعہ کو جاری کیا جائے گا۔ اس ماہ کی پچیس تاریخ تک نامزدگیاں وصول کی جائیں گی۔

پردیش کانگریس کمیٹی کے ترجمان این تلسی ریڈی نے تلگوڈیشم پارٹی اور وائی ایس آر کانگریس پارٹی کے ان الزامات کی مذمت کی ہے کہ حکومت طلباء کے لئے اسکالرشپ اور ٹیوشن فیس کی ادائیگی کی اسکیموں کو مغلوب بنا رہی ہے۔ انہوں نے آج حیدرآباد میں ایک بیان میں کہا کہ ان اسکیموں پر پہلے سے زیادہ موثر انداز میں عمل آوری ہو رہی ہے۔ انہوں نے کہا کہ سال 2011-12 میں تقریباً 23 لاکھ 98 ہزار طلباء مستفید ہوئے۔ تلسی ریڈی نے کہا کہ طلباء کی تعداد میں تلگوڈیشم کے دور حکومت کے مقابلہ 330 فیصد اضافہ ہوا ہے۔

آندھرا پردیش سے جے ایزن 2012 کے لئے خادم الحجاج کا انتخاب قراء اندازی کے ذریعے اتوار 19 مئی کو صبح ساڑھے گیارہ بجے حج ہاؤز نامپلی حیدرآباد میں عمل میں آئے گا۔ اے پی اے ایٹمیٹ حج کمیٹی کے ایگزیکٹو ایسسر عبدالحمید نے ایک بیان میں بتایا کہ جملہ 16 خادم الحجاج کے انتخاب کے لئے علاقہ واری قراء اندازی کی جائے گی۔ خادم الحجاج ہندوستان میں عازمین حج کی رہنمائی اور سعودی عرب میں فریضہ حج کی ادائیگی کے دوران ان کی خدمت کریں گے۔

ریاست میں گرمی کی لہر جاری ہے۔ محکمہ موسمیات نے بتایا کہ کل ریٹھ چھٹلا میں سب سے زیادہ درجہ حرارت 44 ڈگری درج کیا گیا۔ تلنگانہ اور رائلیسیما میں اکا دکا مقامات پر اعظم ترین درجہ حرارت میں اضافہ ہوا جبکہ ساحلی آندھرا پردیش میں درجہ حرارت میں کوئی خاص تبدیلی نہیں آئی۔ تلنگانہ میں اکا دکا مقامات پر درجہ حرارت نارمل سے زیادہ رہا۔ ساحلی آندھرا پردیش میں چند مقامات پر درجہ حرارت معمول سے زیادہ ہے۔ رائلیسیما میں بھی اکا دکا مقامات پر درجہ حرارت نارمل سے بڑھا ہوا ہے۔ رائلیسیما میں چند مقامات پر اور ساحلی آندھرا پردیش اور تلنگانہ میں اکا دکا مقامات پر بارش ہوئی۔ ضلع کڑپہ کے راگم پیٹ میں 6 سینٹی میٹر بارش ریکارڈ کی گئی۔ ضلع نیلور کے گڈورا اور سینتارام پورم اور ضلع چتور کے کالاکڑا میں 5 سینٹی میٹر بارش درج کی گئی۔ اس دوران محکمہ موسمیات نے پیش قیاسی کی ہے کہ کیرالا میں جنوب مغربی مانسون کی آمد کیم جون کو ہوگی۔

ملک میں 251 لاکھ ٹن سے زائد شکر کی پیداوار متوقع ہے۔ 352 لاکھ ٹن کپاس کے بیل کی پیداوار کا تخمینہ لگایا گیا ہے۔ مرکزی مملکتی وزیر برائے کامرس و صنعت جیو میترا آدتیہ سندھیانے آج راجیہ سبھا میں ایک تحریری جوار میں یہ بات کہی۔ انہوں نے کہا کہ حکومت شکر اور کپاس کے بشمول تمام اشیاء کی برآمدتی پالیسی پر متعلقہ وزارتوں اور محکموں کے ساتھ وقتاً فوقتاً مشاورت کر رہی ہے۔